



ஜக்கிய அமெரிக்க தூதரகம்  
கொழும்பு

ஊடக அறிக்கை

பொது அலுவல்கள் பிரிவு

தொ.பே: +94 (11) 249-8100 • பெக்ஸ்: +94 (11) 244-9070

ஈமெயில்: [MannDT@state.gov](mailto:MannDT@state.gov) • <http://lk.usembassy.gov>

ஊடக அறிக்கை இலக்கம்: 20210902

வரலாற்று சிறப்புமிக்க கண்டி நினைவுச் சின்னங்களை பாதுகாக்க உதவும் அமெரிக்கா

**கொழும்பு, செப்டெம்பர் 2, 2021** - கண்டியிலுள்ள 17 ஆம் நாற்றாண்டின் மன்னர் அரண்மனை மற்றும் தொல்பொருள் அருங்காட்சியகத்தை பேணிப் பாதுகாப்பதற்காக கலாசார பாதுகாப்புக்கான அமெரிக்க தூதுவர்கள் நிதியத்தின் (U.S. Ambassadors Fund for Cultural Preservation - AFCP) ஊடாக கடனற்ற உதவித் தொகையொன்றை ஜக்கிய அமெரிக்க அரசாங்கம் வழங்கியுள்ளது. இந்த திட்டத்திற்கான நிதியளிப்பின் மொத்த தொகையானது 52 மில்லியன் இலங்கை ரூபாவுக்கும் அதிகமாகும் (265,000 அமெரிக்க டொலர்கள்).

கலாசார பாதுகாப்புக்கான தூதுவர்கள் நிதியமானது, 2001 ஆம் ஆண்டில் இருந்து இலங்கையில் 14 திட்டங்களுக்கு நிதியுதவி செய்துள்ளது. ராஜகல பெளத்த வன மடாலயத்தின் பேணுகை, அனுராதபுரம் தொல்பொருள் அங்காட்சியகத்திலுள்ள பெளத்த, இந்து மற்றும் ஏனைய சேகரிப்புகளின் பாதுகாப்பு, மட்டக்களைப் பூல்லாந்தர் கோட்டையின் மறுசீரமைப்பு, மற்றும் ஆதிவாசி, தமிழ், மற்றும் பெளத்த சமூகங்களின் சடங்கு முறை இசை மற்றும் நடன வடிவங்களின் பாதுகாப்பு என்பன இவற்றில் உள்ளடங்குகின்றன.

தலதா மாளிகை வளாகத்தினுள் அமைந்துள்ள புராதன கண்டிய மன்னர் அரண்மனையை பேணி பாதுகாப்பதையும் மற்றும் தொல்பொருள் அருங்காட்சியகத்தை மேம்படுத்துவதையும் இந்த மிக சமீபத்திய முன்னெடுப்பானது இலக்காகக் கொண்டுள்ளது. ஐ.நா. கல்வி, அறிவியல் மற்றும் பண்பாட்டு அமைப்பின் (UNESCO) உலக பாரம்பரிய தளத்திலுள்ள இந்த முக்கிய கட்டடக்கலை, கலாசார, மற்றும் வரலாற்று சிறப்புமிக்க நினைவுச்சின்னங்களை பேணி பாதுகாப்பதானது, புராதன கண்டி இராச்சியத்தின் வரலாறு பற்றி அறிந்துகொள்வதற்கான திறனை எதிர்கால தலைமுறை மாணவர்கள், கல்விமான்கள், மற்றும் வருகை தரும் விருந்தினர்களுக்கு வழங்கும்.

மத மற்றும் வரலாற்று ரீதியான அடையாளம் கொண்ட கண்டி நகருக்குள் அமைந்துள்ள நினைவுச்சின்னங்களை பேணிப் பாதுகாப்பதன் மூலம், சுற்றுலாத்துறை மற்றும் பொருளாதார அபிவிருத்தியை ஊக்குவிக்கவும், மற்றும் இலங்கையின் அற்புதமான கலாசார பாரம்பரியத்தை பாதுகாக்க உதவுவதற்கும் அமெரிக்கா எதிர்பார்க்கிறது.

உலகம் முழுவதிலும் 100 இங்கும் மேற்பட்ட நாடுகளில் கலாசார ரீதியான தளங்கள், கலாசார பொருட்கள், மற்றும் பாரம்பரிய கலாசார வெளிபாடுகளுது வடிவங்களின் பாதுகாப்புக்கு கலாசார பாதுகாப்புக்கான தூதுவர்கள் நிதியம் உதவுகிறது. மேலதிக தகவல்களுக்கு தயவுசெய்து பின்வரும் இணையதள முகவரிக்கு பிரவேசிக்கவும்: <https://eca.state.gov/cultural-heritage-center/ambassadors-fund-cultural-preservation>